



പ്രവേശനോത്സവം



2025ലെ പ്രവേശനോത്സവം സമുചിതമായി ആഘോഷിച്ചു. കുട്ടികൾ ജൂൺ രണ്ടാം തീയതി രാവിലെ 9 മണിയോടെ പുത്തനടുപ്പുകളും പുത്തൻ ബാഗുകളും പുത്തൻ പുസ്തകങ്ങളും പുത്തൻ പ്രതീകങ്ങളുമായി സ്കൂളിൽ എത്തിച്ചേർന്നു. രാവിലെ 11 മണിക്ക് പ്രാർത്ഥനാ ശീതത്തോടെ ഈ അധ്യയന വർഷത്തെ പ്രവേശനോത്സവം സമാരംഭിച്ചു. കാഞ്ഞൂർ പഞ്ചായത്ത് പ്രസിഡൻ്റ് ശ്രീമതി പ്രിയ രഘു ഉദ്ഘാടനം ചെയ്തു. തുടർന്ന് ആലുവ വിമൺ സിവിൽ എക്സൈസ് ഓഫീസർ ആയ ശ്രീമതി ധന്യ കെ ജെ , വേണ്ട ലഹരിയും ഹിംസയും എന്ന വിഷയത്തിൽ മുഖ്യപ്രഭാഷണം നടത്തി. ശ്രീമതി മോളി ബെന്നി, ലിംഗ സമത്വ ബോധവൽക്കരണ ക്ലാസ് നടത്തി. ശ്രീമൂലനഗരം പഞ്ചായത്ത് പ്രസിഡൻ്റ് ശ്രീ വി എം ഷംസുദ്ദീൻ, വാർഡ് മെമ്പർ ശ്രീമതി റിൻസി സാജു , സ്കൂൾ മാനേജർ ശ്രീ സുനിൽകുമാർ, ഗ്രാമസേവാസമിതി സെക്രട്ടറി ശ്രീ പി സന്തോഷ് കുമാർ, സഹോസ പ്രസിഡൻ്റ് ശ്രീ ബിജു കൈത്തോട്ടുകൽ, എം പി ടി എ ശ്രീമതി നിമ്മി ഫൈസൽ എന്നിവർ ആശംസകൾ അറിയിച്ചു. സ്കൂൾ സീനിയർ അസിസ്റ്റൻ്റ് ശ്രീമതി പ്രിയ കെ എൻ നന്ദി പ്രകടിപ്പിച്ചു. ഒരു മണിയോടെ ഉച്ചഭക്ഷണം കൊടുത്ത് കുട്ടികളെ രക്ഷകർത്താക്കളോടൊപ്പം വീട്ടിലേക്ക് വിട്ടു.

ലോക പരിസ്ഥിതി ദിനം



2025 ജൂൺ അഞ്ചാം തീയതി അകവൂർ ഹൈസ്കൂളിൽ ലോക പരിസ്ഥിതി ദിനം ആഘോഷിച്ചു . സ്പെഷ്യൽ അസംബ്ലി, മരം നടൽ, ഔഷധത്തോട്ട നിർമ്മാണം, ശാസ്ത്ര ക്വിസ്, പ്ലാസ്റ്റിക് വിരുദ്ധ ക്യാമ്പയിൻ എന്നിവ സംഘടിപ്പിച്ചു.

വായനാദിനാചരണവും വിദ്യാരംഗം കലാസാഹിത്യവേദി ഉദ്ഘാടനവും



അന്താരാഷ്ട്ര വായന ദിനമായ ജൂൺ 19ന് വിദ്യാരംഗം കലാസാഹിത്യ വേദിയുടെ ആഭിമുഖ്യത്തിൽ വായന ദിനാചരണം സംഘടിപ്പിച്ചു. അകവൂർ ഹൈസ്കൂളിലെ പൂർവ്വ വിദ്യാർത്ഥിയും പ്രശസ്ത സാഹിത്യ സാംസ്കാരിക നായകനുമായ ശ്രീ ശ്രീമൂലനഗരം മോഹനൻ ചടങ്ങ് ഉദ്ഘാടനം ചെയ്തു. സ്കൂൾ പിടിഎ പ്രസിഡൻ്റ് ശ്രീ കെ എ നൗഷാദ് അധ്യക്ഷനായ യോഗം സ്കൂൾ ഹെഡ്മിസ്ട്രസ് ശ്രീമതി ഭീപാ സുകുമാർ സ്വാഗതം ചെയ്തു. വിദ്യാരംഗം കോഡിനേറ്റർ ശ്രീമതി മഞ്ജുള വർമ്മ നന്ദി പ്രകാശിപ്പിച്ചു.

ലോക ലഹരി വിരുദ്ധ ദിനം

ചാന്ദ്രദിനാഘോഷം



2025 ജൂൺ 26 ന് ലോക ലഹരി വിരുദ്ധ ദിനം ആചരിച്ചു. പോസ്റ്റർ നിർമ്മാണം, ലഹരിവിരുദ്ധ ആശയം കുട്ടികൾക്ക് നൽകുന്ന നുത്താവതരണം, 'ലഹരിക്കെതിരെ എൻറെ ഹൃദയത്തിൽ നിന്ന്' എന്ന ആശയം പ്രചരിപ്പിക്കുന്നതിനായി കൈമുദ്രപതിക്കൽ, ലഹരി വിരുദ്ധ ബോധവൽക്കരണം എന്നിവ സംഘടിപ്പിച്ചു.

സയൻസ് ക്ലബ്ബിൻറെ ആഭിമുഖ്യത്തിൽ ചാന്ദ്രദിനാഘോഷം 2025 ജൂലൈ 21ന് സ്കൂളിൽ ചാന്ദ്രദിനം ഉത്സാഹപൂർവ്വം ആചരിച്ചു. പ്രസംഗ മത്സരം, റോക്കറ്റ് മോഡൽ നിർമ്മാണം ,ചിത്രരചന മത്സരങ്ങൾ, പോസ്റ്റർ നിർമ്മാണം, കൊളാഷ് നിർമ്മാണം എന്നിവ ചാന്ദ്രദിനത്തോടനുബന്ധിച്ച് നടത്തി.



സ്കൗട്ട്സ് ആൻഡ് ഗൈഡ്സ് സ്കാർഫ് ഡേ ആചരിച്ചു



2025 ഓഗസ്റ്റ് ഒന്നാം തീയതി സ്കൗട്ട് ആൻഡ് ഗൈഡ്സിന്റെ നേതൃത്വത്തിൽ സ്കാർഫ് ഡേ ആചരിച്ചു. സ്കൗട്ട്സ് ആൻഡ് ഗൈഡ്സിന്റെ പ്രതീകാത്മകതയും തത്വങ്ങളും പൊതുജനങ്ങളിലേക്ക് എത്തിക്കുന്നതിന് വേണ്ടിയാണ് സ്കാർഫ് ഡേ ആചരിക്കുന്നത്.

രാമായണകിസ്

30/07/25 ന് ലാംഗ്വേജ് ക്ലബിന്റെ ആഭിമുഖ്യത്തിൽ രാമായണകിസ് നടത്തി. യു പി വിഭാഗത്തിൽ ഒന്നാം സ്ഥാനം അലൻ, രണ്ടാം സ്ഥാനം മാനവ് എന്നിവർക്ക് ലഭിച്ചു. ഹൈസ്കൂൾ വിഭാഗത്തിൽ ഒന്നാം സ്ഥാനം ചെമ്പകവല്ലി, രണ്ടാം സ്ഥാനം ദിവ്യ.

സ്കൂൾ പാർലമെൻ്റ് ഇലക്ഷൻ

ജൂലൈ - 18 ന് സ്കൂൾ പാർലമെൻ്റ് ഇലക്ഷൻ നടത്തി. തീർത്തും ജനാധിപത്യപരമായ മാതൃകയിലായിരുന്നു ഇലക്ഷൻ നടത്തിയത്. ജനാധിപത്യം ജീവിത ശൈലി കൂടിയാണെന്ന് കുട്ടികളെ ബോധ്യപ്പെടുത്താൻ സാധിച്ചു. വോട്ട് ചെയ്യേണ്ടതെങ്ങനെയെന്ന് കുട്ടികളെ മനസ്സിലാക്കി കൊടുക്കാൻ ഇതുവഴി സാധിച്ചു. സാധാരണ ഇലക്ഷൻ നടക്കുന്ന എല്ലാ രീതികളും ഇതിലും അവലംബിച്ചു കുട്ടികൾക്ക് വേറിട്ട ഒരനുഭവം നൽകാൻ ഇതുവഴി സാധിച്ചു.

സ്വാതന്ത്ര്യദിനാഘോഷം

ഭാരതത്തിൻറെ 78 ആം സ്വാതന്ത്ര്യദിനം സ്കൂളിൽ ആഘോഷപൂർവ്വം ആചരിച്ചു. രാവിലെ 8.55 ന് പതാക ഉയർത്തി. തുടർന്ന് കുട്ടികളുടെ മാസ്റ്റ് ഡ്രിൽ ഉണ്ടായിരുന്നു. യോഗ നടപടികളിൽ സ്കൂൾ ഹെഡ്മിസ്ട്രസ് ശ്രീമതി ദീപാ സുകുമാർ സ്വാഗതം ആശംസിച്ചു. സ്കൂൾ പിടിഎ പ്രസിഡണ്ട് അധ്യക്ഷനായ യോഗനടപടികളിൽ സ്കൂൾ മാനേജരായ ശ്രീ പി ആർ സുനിൽകുമാർ, സ്കൂൾ സീനിയർ അസിസ്റ്റൻ്റ് ആയ ശ്രീമതിപ്രിയ കെ എൻ എന്നിവർ ആശംസകൾ അറിയിച്ചു. മാസ്റ്റർ സാജൻ ദഹാൽ കൃതജ്ഞത അറിയിച്ചു. തുടർന്ന് കുട്ടികളുടെ വിവിധ കലാപരിപാടികൾ ഉണ്ടായിരുന്നു. എല്ലാ കുട്ടികൾക്കും സ്വാതന്ത്ര്യദിനാഘോഷത്തോടനുബന്ധിച്ച് മധുരം നൽകി.



കയ്യെഴുത്ത് പത്ര പ്രകാശനം

ഇംഗ്ലീഷ് ക്ലബിൻറെ ആഭിമുഖ്യത്തിൽ പത്താം ക്ലാസിലെ കുട്ടികൾ തയ്യാറാക്കിയ "സ്കൂൾ സ്റ്റിയേഴ്സ്" എന്ന ഇംഗ്ലീഷ് പത്രത്തിൻറെ കയ്യെഴുത്തു പ്രതി സ്കൂൾ ഹെഡ്മിസ്ട്രസ് ശ്രീമതി ദീപാ സുകുമാർ പ്രകാശനം ചെയ്തു.

ഔഷധക്കുഞ്ഞി വിതരണം



2025 ആഗസ്റ്റ് നാലാം തീയതി സ്കൂളിൽ കുട്ടികൾക്കായി ഔഷധക്കുഞ്ഞി വിതരണം നടത്തി. കർക്കിടകത്തിലെ ഔഷധക്കുഞ്ഞി എന്നത് ആയുർവേദ ചികിത്സാരീതിയുടെ വളരെ പ്രധാനപ്പെട്ട ഒരു രീതി ആണ്. ശരീരത്തിൻറെ രോഗപ്രതിരോധശേഷി വർദ്ധിപ്പിക്കാനാണ് കർക്കിടകത്തിൽ ഔഷധസേവ ചെയ്യുന്നത്. ആരോഗ്യകരമായ ഒരു ഭക്ഷണ ശീലം കുട്ടികളിൽ വളർത്തിയെടുക്കുന്നതിനായി എല്ലാവർഷവും സ്കൂളിൽ ഔഷധക്കുഞ്ഞി നൽകിവരുന്നു.

ലഹരി ബോധവൽക്കരണവും മിഴാവ് മേളവും



വളർന്ന് വരുന്ന പുതുതലമുറയ്ക്ക് ഭാരതീയ കലാരൂപങ്ങളും മേളങ്ങളുമാണ് ലഹരിയാകേണ്ടത് എന്ന് മനസ്സിലാക്കി കൊടുക്കുവാൻ കേന്ദ്ര സർക്കാരിൻറെ സാംസ്കാരിക സ്ഥാപനമായ ഡൽഹിയിലെ ഇന്ദിരാ ഗാന്ധി നാഷണൽ സെന്റർ ഫോർ ദി ആർട്സിൻറെ (ഐജിഎൻസിഎ) കേരള ഘടകമായ തൃശ്ശൂർ കേന്ദ്രവും ശ്രീമൂലനഗരം അകവൂർ ഹൈസ്കൂളും സംയുക്തമായി സംഘടിപ്പിച്ച ഒരു ശില്പശാല. പുരാതന കലാരൂപമായ കൂടിയാട്ടത്തിൻറെ പശ്ചാത്തല വാദ്യമായ മിഴാവിൻറെ സ്വതന്ത്ര അവതരണമായ മിഴാവ് മേളം പോലുള്ള കലകളാണ് ലഹരിയാകേണ്ടത് എന്ന സന്ദേശം കൊടുത്തു കൊണ്ടുള്ള പ്രഭാഷണവും തുടർന്ന് മിഴാവു രംഗത്തെ പ്രഗല്ഭ കലാകാരൻ കലാമണ്ഡലം രാജീവ് നയിക്കുന്ന മിഴാവുമേളവും ഇന്ന് അകവൂർ ഹൈസ്കൂൾ ഓഡിറ്റോറിയത്തിൽ സംഘടിപ്പിച്ചു.